



Η ΘΕΙΑ ΛΕΙΤΟΥΡΓΙΑ ΙΩΑΝΝΟΥ ΤΟΥ ΧΡΥΣΟΣΤΟΜΟΥ

‘Ο προϊστάμενος’ Εὐλογημένη ἡ βασιλεία τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο λαός’ Ἀμήν.

Μεγάλη Συναπτή

‘Ο διάκονος’ Ἐν εἰρήνῃ τοῦ Κυρίου δεηθῶμεν.

‘Ο λαός εἰς ἐκάστην αἴτησιν’ Κύριε, ἐλέησον.

Ἐπεὶ τῆς ἀνωθεν εἰρήνης καὶ τῆς σωτηρίας τῶν ψυχῶν ἡμῶν τοῦ Κυρίου δεηθῶμεν.

Ἐπεὶ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ ἐκκλησιῶν καὶ τῆς τῶν πάντων ἐνώσεως τοῦ Κυρίου δεηθῶμεν.

Ἐπεὶ τοῦ ἁγίου οἴκου τούτου καὶ τῶν μετὰ πίστεως, εὐλαβείας καὶ φόβου Θεοῦ εἰσιόντων ἐν αὐτῷ τοῦ Κυρίου δεηθῶμεν.

Ἐπεὶ τοῦ ἐπισκόπου ἡμῶν (...), τοῦ τιμίου πρεσβυτερίου, τῆς ἐν Χριστῷ διακονίας, παντὸς τοῦ κλήρου καὶ τοῦ λαοῦ τοῦ Κυρίου δεηθῶμεν.

Ἐπεὶ τοῦ βασιλέως ἡμῶν, παντὸς τοῦ παλατίου καὶ τοῦ στρατοῦ τοῦ Κυρίου δεηθῶμεν.

Ἐπεὶ τῆς πόλεως ταύτης, πάσης πόλεως, χώρας, καὶ τῶν πίστει οἰκούντων ἐν αὐταῖς τοῦ Κυρίου δεηθῶμεν.

Ἐπεὶ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν τοῦ Κυρίου δεηθῶμεν.

Ἐπεὶ πλεόντων, ὁδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν τοῦ Κυρίου δεηθῶμεν.

Ἐπεὶ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης τοῦ Κυρίου δεηθῶμεν.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἁγίων μνημονεύσαντες, ἑαυτοὺς καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

‘Ο λαός’ Σοί, Κύριε.

Εὐχὴ τοῦ Πρώτου Ἀντιφώνου

‘Ο προϊστάμενος’ Κύριε, ὁ Θεός ἡμῶν, οὐ τὸ κράτος ἀνείκαστον καὶ ἡ δόξα ἀκατάληπτος, οὐ τὸ ἔλεος ἀμέτρητον καὶ ἡ φιλανθρωπία ἀφατος· αὐτός, Δέσποτα, κατὰ τὴν εὐσπλαγχνίαν σου ἐπίβλεψον ἐφ’ ἡμᾶς καὶ ἐπὶ τὸν ἅγιον οἶκον τούτον, καὶ ποιήσον μεθ’ ἡμῶν καὶ τῶν συνευχομένων ἡμῖν πλούσια τὰ ἐλέη σου καὶ τοὺς οἰκτιρισμούς σου.

‘Οτι πρέπει σοι πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο λαός’ Ἀμήν.

Καὶ ψάλλεται τὸ πρῶτον ἀντίφωνον

μετὰ τοῦ στίχου·

Ταῖς πρεσβείαις τῆς Θεοτόκου,
Σῶτερ, σῶσον ἡμᾶς.

Μικρὰ Συναπτὴ

ἽΟ διάκονος· Ἔτι καὶ ἔτι ἐν εἰρήνῃ
τοῦ Κυρίου δεηθῶμεν.

ἽΟ λαός· Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ
χάριτι.

Τῆς παναγίας, ἀχράντου,
ὑπερευλογημένης, ἐνδόξου δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν ἁγίων
μνημονεύσαντες, ἑαυτοὺς καὶ ἀλλή-
λους, καὶ πᾶσαν τὴν ζωὴν ἡμῶν
Χριστῷ τῷ Θεῷ παραθώμεθα.

ἽΟ λαός· Σοί, Κύριε.

Εὐχὴ τοῦ Δευτέρου Ἀντιφώνου

ἽΟ προϊστάμενος· Κύριε, ὁ Θεός
ἡμῶν, σῶσον τὸν λαόν σου καὶ
εὐλόγησον τὴν κληρονομίαν σου, τὸ
πλήρωμα τῆς ἐκκλησίας σου φύλαξον,
ἁγιάσον τοὺς ἀγαπῶντας τὴν εὐπρέ-
πειαν τοῦ οἴκου σου· σὺ αὐτοὺς ἀντι-
δόξασον τῆ θεϊκῆ σου δυνάμει καὶ μὴ
ἐγκαταλίπῃς ἡμᾶς τοὺς ἐλπίζοντας
ἐπὶ σέ.

ἽΟτι σὸν τὸ κράτος, καὶ σοῦ ἔστιν ἡ
βασιλεία καὶ ἡ δύναμις καὶ ἡ δόξα, τοῦ
Πατρὸς καὶ τοῦ Υἱοῦ καὶ τοῦ ἁγίου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.

ἽΟ λαός· Ἀμήν.

Καὶ ψάλλεται τὸ δεῦτερον ἀντίφω-
νον μετὰ τοῦ στίχου·

Σῶσον ἡμᾶς, Υἱὲ Θεοῦ, ὁ ἀναστὰς
ἐκ νεκρῶν [ἢ ὁ ἐν ἁγίοις θαυμαστός],
ψάλλοντάς σοι Ἀλληλούϊα.

Δόξα Πατρὶ καὶ Υἱῷ καὶ ἁγίῳ
Πνεύματι, καὶ νῦν καὶ ἀεὶ καὶ εἰς τοὺς

αἰῶνας τῶν αἰώνων. Ἀμήν.

ἽΟ Μονογενὴς Υἱὸς καὶ Λόγος τοῦ
Θεοῦ, ἀθάνατος ὑπάρχων, καὶ κατα-
δεξάμενος διὰ τὴν ἡμετέραν σωτηρίαν
σαρκωθῆναι ἐκ τῆς ἁγίας Θεοτόκου
καὶ ἀειπαρθένου Μαρίας, ἀτρέπτως
ἐνανθρωπήσας, σταυρωθεὶς τε, Χριστὲ
ὁ Θεός, θανάτῳ θάνατον πατήσας, εἰς
ὧν τῆς ἁγίας Τριάδος, συνδοξαζόμε-
νος τῷ Πατρὶ καὶ τῷ ἁγίῳ Πνεύματι,
σῶσον ἡμᾶς.

Πληρωθέντος τοῦ ἀντιφώνου ἐπ-
αναλαμβάνει ὁ διάκονος τὴν μικρὰν
συναπτὴν.

Εὐχὴ τοῦ Τρίτου Ἀντιφώνου

ἽΟ προϊστάμενος· ἽΟ τὰς κοινὰς
ταύτας καὶ συμφώνους ἡμῖν χαρισά-
μενος προσευχάς, ὁ καὶ δυοὶ καὶ τρισὶ
συμφωνοῦσιν ἐπὶ τῷ ὀνόματί σου τὰς
αἰτήσεις παρέχειν ἐπαγγελιάμενος·
αὐτὸς καὶ νῦν τῶν δούλων σου τὰ
αἰτήματα πρὸς τὸ συμφέρον πλήρω-
σον, χορηγῶν ἡμῖν ἐν τῷ παρόντι
αἰῶνι τὴν ἐπίγνωσιν τῆς σῆς
ἀληθείας, καὶ ἐν τῷ μέλλοντι ζωὴν
αἰώνιον χαριζόμενος.

ἽΟτι ἀγαθὸς καὶ φιλόανθρωπος Θεός
ὑπάρχεις, καὶ σοὶ τὴν δόξαν ἀναπέμ-
πομεν, τῷ Πατρὶ καὶ τῷ Υἱῷ καὶ τῷ
ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

ἽΟ λαός· Ἀμήν.

Ψάλλονται οἱ Μακαρισμοὶ ἢ ἀντ'
αὐτῶν τὸ Ἀπολυτίκιον, καὶ γίνεται
εἴσοδος μετὰ Εὐαγγελίου.

Μικρὰ Εἴσοδος

ἽΟ προϊστάμενος· Δέσποτα Κύριε, ὁ
Θεὸς ἡμῶν, ὁ καταστήσας ἐν οὐρανοῖς
τάγματα καὶ στρατίας ἀγγέλων καὶ
ἀρχαγγέλων εἰς λειτουργίαν τῆς σῆς
δόξης, ποιήσον σὺν τῇ εἰσόδῳ ἡμῶν

εἴσοδον ἅγιον ἀγγέλων γενέσθαι, συλλειτουργούντων ἡμῖν καὶ συνδοξολογούντων τὴν σὴν ἀγαθότητα.

Ὅτι πρέπει σοὶ πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Καὶ εὐλογεῖ ὁ προϊστάμενος τὴν εἴσοδον·

Εὐλογημένη ἡ εἴσοδος τῶν ἁγίων σου πάντοτε· νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ὁ διάκονος ὑψῶν τὸ Εὐαγγέλιον ἐκφωνεῖ· Σοφία, ὀρθοί.

Καὶ ψάλλεται τὸ Εἰσοδικόν·

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς, Υἱὲ Θεοῦ, ὁ ἀναστάς ἐκ νεκρῶν [ἢ ὁ ἐν ἁγίοις θαυμαστός], ψάλλοντάς σοι Ἀλληλοῦῖα.

Μετὰ τὸ εἰσοδικὸν ψάλλονται τὸ ἀπολυτικίον καὶ τὸ κοντάκιον τῆς ἡμέρας.

Ὁ διάκονος· Τοῦ Κυρίου δεηθῶμεν.

Ὁ λαός· Κύριε, ἐλέησον.

Εὐχὴ τοῦ Τρισαγίου Ὑμνου

Ὁ προϊστάμενος· Ὁ Θεὸς ὁ ἅγιος, ὁ ἐν ἁγίοις ἀναπαυόμενος, ὁ τρισαγίῳ φωνῇ ὑπὸ τῶν Σεραφίμ ἀνυμνούμενος, καὶ ὑπὸ τῶν Χερουβὶμ δοξολογούμενος, καὶ ὑπὸ πάσης ἐπουρανίου δυνάμεως προσκυνούμενος, ὁ ἐκ τοῦ μὴ ὄντος εἰς τὸ εἶναι παραγαγὼν τὰ σύμπαντα· ὁ κτίσας τὸν ἄνθρωπον κατ' εἰκόνα σὴν καὶ ὁμοίωσιν, καὶ παντὶ σου χαρίσματι κατακοσμήσας· ὁ διδοὺς αἰτοῦντι σοφίαν καὶ σύνεσιν, καὶ μὴ παρορῶν ἁμαρτάνοντα, ἀλλὰ θέμενος ἐπὶ σωτηρίᾳ μετάνοιαν· ὁ καταξιώσας ἡμᾶς τοὺς ταπεινοὺς καὶ ἀναξίους δούλους σου καὶ ἐν τῇ ὥρᾳ

ταύτῃ στήναι κατενώπιον τῆς δόξης τοῦ ἁγίου σου θυσιαστηρίου καὶ τὴν ὀφειλομένην σοὶ προσκύνησιν καὶ δοξολογίαν προσάγειν· αὐτός, Δέσποτα, πρόσδεξαι καὶ ἐκ στόματος ἡμῶν τῶν ἁμαρτωλῶν τὸν τρισάγιον ὕμνον, καὶ ἐπίσκεψαι ἡμᾶς ἐν τῇ χρηστότητί σου.

Συγχώρησον ἡμῖν πᾶν πλημμέλημα ἐκούσιόν τε καὶ ἀκούσιον· ἁγιάσον ἡμῶν τὰς ψυχὰς καὶ τὰ σώματα, καὶ δὸς ἡμῖν ἐν ὀσιότητι λατρεῖν σοὶ πάσας τὰς ἡμέρας τῆς ζωῆς ἡμῶν· πρεσβείαις τῆς ἁγίας Θεοτόκου καὶ πάντων τῶν ἁγίων τῶν ἀπ' αἰῶνός σοι εὐαρεστησάντων.

Ὅτι ἅγιος εἶ, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Καὶ ψάλλεται ὁ Τρισαγίος Ὑμνος·

Ἅγιος ὁ Θεός, ἅγιος ἰσχυρός, ἅγιος ἀθάνατος· ἐλέησον ἡμᾶς. (τρὶς)

Δόξα, καὶ νῦν. Ἅγιος ἀθάνατος, ἐλέησον ἡμᾶς.

Ἅγιος ὁ Θεός, ἅγιος ἰσχυρός, ἅγιος ἀθάνατος· ἐλέησον ἡμᾶς.

Ἀνάγνωσις Ἀποστόλου

Ὁ διάκονος· Πρόσχωμεν.

Ὁ ἀναγνώστης λέγει τὸ Προκείμενον τοῦ Ἀποστόλου.

Ὁ διάκονος· Σοφία.

Ὁ ἀναγνώστης λέγει τὴν ἐπιγραφὴν τοῦ ἀναγνώσματος.

Ὁ διάκονος πάλιν· Πρόσχωμεν.

Καὶ ἀναγινώσκεται ἡ περικοπὴ τοῦ Ἀποστόλου.

Ὁ προϊστάμενος· Εἰρήνη σοι.

Καὶ ψάλλεται τὸ Ἀλληλουάριον.

Εὐχὴ πρὸ τοῦ Εὐαγγελίου

Ὁ προϊστάμενος· Ἐλλαμψον ἐν ταῖς καρδίαις ἡμῶν, φιλόφρονε Δέσποτα, τὸ τῆς σῆς θεογνωσίας ἀκήρατον φῶς, καὶ τοὺς τῆς διανοίας ἡμῶν διάνοιξον ὀφθαλμοὺς εἰς τὴν τῶν ἑαγγελικῶν σου κηρυγμάτων κατανόησιν. Ἐνθες ἡμῖν καὶ τὸν τῶν μακαρίων σου ἐντολῶν φόβον, ἵνα τὰς σαρκικὰς ἐπιθυμίας πάσας καταπατήσαντες πνευματικὴν πολιτείαν μετέλθωμεν, πάντα τὰ πρὸς εὐαρέστησιν τὴν σὴν καὶ φρονοῦντες καὶ πράττοντες.

Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, Χριστὲ ὁ Θεός, καὶ σοὶ τὴν δόξαν ἀναπέμπομεν σὺν τῷ ἀνάρχῳ σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ὁ διάκονος· Σοφία. Ὁρθοὶ ἀκούσωμεν τοῦ ἁγίου εὐαγγελίου.

Ὁ προϊστάμενος· Εἰρήνη πᾶσι.

Ὁ λαός· Καὶ τῷ πνεύματί σου.

Ὁ διάκονος· Ἐκ τοῦ κατὰ (...) ἁγίου εὐαγγελίου τὸ ἀνάγνωσμα.

Ὁ προϊστάμενος· Πρόσχωμεν.

Ὁ λαός· Δόξα σοι, Κύριε, δόξα σοι.

Καὶ ἀναγινώσκεται ὑπὸ τοῦ διακόνου ἡ περικοπὴ τοῦ Εὐαγγελίου.

Ὁ προϊστάμενος· Εἰρήνη σοι.

Ὁ λαός· Δόξα σοι, Κύριε, δόξα σοι.

Καὶ γίνεται ὁμιλία τοῦ προϊσταμένου πρὸς τὸν λαόν.

Ἐκτενὴς Ἰκεσία

Ὁ διάκονος· Εἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.

Ὁ λαός εἰς ἐκάστην αἴτησιν· Κύριε, ἐλέησον. (τρὶς)

Κύριε παντοκράτορ, ὁ Θεὸς τῶν πατέρων ἡμῶν, δεόμεθά σου, ἐπάκου-

σον καὶ ἐλέησον.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Ἐτι δεόμεθα ὑπὲρ τῶν εὐσεβῶν καὶ ὀρθοδόξων Χριστιανῶν.

Ἐτι δεόμεθα ὑπὲρ τοῦ ἐπισκόπου ἡμῶν (...).

[Ἐτι δεόμεθα ὑπὲρ τῶν ἀδελφῶν ἡμῶν· τῶν ἱερέων, ἱερομονάχων, ἱεροδιακόνων καὶ μοναχῶν καὶ πάσης τῆς ἐν Χριστῷ ἡμῶν ἀδελφότητος.]

Ἐτι δεόμεθα ὑπὲρ τῶν μακαρίων καὶ ἀοιδίμων κτητόρων τοῦ ἁγίου οἴκου τούτου καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε κειμένων καὶ ἀπανταχοῦ, ὀρθοδόξων.

Ἐτι δεόμεθα ὑπὲρ ἐλέους, ζωῆς, εἰρήνης, υἰγείας, σωτηρίας, ἐπισκέψεως, συγχωρήσεως καὶ ἀφέσεως ἁμαρτιῶν τῶν δούλων τοῦ Θεοῦ, τῶν παροικούντων ἐν τῇ πόλει καὶ ἐνορίᾳ ταύτῃ.

Ἐτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων, καὶ ὑπὲρ τοῦ περιστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

Ὁ προϊστάμενος· Κύριε, ὁ Θεὸς ἡμῶν, τὴν ἐκτενὴ ταύτην ἰκεσίαν πρόσδεξαι παρὰ τῶν σῶν δούλων, καὶ ἐλέησον ἡμᾶς κατὰ τὸ πλῆθος τοῦ ἐλέους σου· καὶ τοὺς οἰκτιρομῶς σου κατάπεμψον ἐφ' ἡμᾶς καὶ ἐπὶ πάντα τὸν λαόν σου, τὸν ἀπεκδεχόμενον τὸ παρὰ σοῦ πλούσιον ἔλεος.

Ὅτι ἐλεήμων καὶ φιλόφρονος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ

καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Ἡ Δέησις ὑπὲρ τῶν Κατηχομένων

Ὁ διάκονος· Εὐξασθε, οἱ κατηχούμενοι, τῷ Κυρίῳ.

Οἱ κατηχούμενοι· Κύριε, ἐλέησον.

Οἱ πιστοὶ ὑπὲρ τῶν κατηχομένων δεηθῶμεν.

Ὁ λαός· Κύριε, ἐλέησον.

Ὁ διάκονος· Ἴνα ὁ Κύριος αὐτοὺς ἐλεήσει,

Κατηχήση αὐτοὺς τὸν λόγον τῆς ἀληθείας,

Ἀποκαλύψη αὐτοῖς τὸ εὐαγγέλιον τῆς δικαιοσύνης,

Ἐνώση αὐτοὺς τῇ ἀγία αὐτοῦ καθολικῇ καὶ ἀποστολικῇ ἐκκλησίᾳ.

Σῶσον, ἐλέησον, ἀντιλαβοῦ καὶ διαφύλαξον αὐτούς, ὁ Θεός, τῇ σῆ χάριτι.

Οἱ κατηχούμενοι, τὰς κεφαλὰς ἡμῶν τῷ Κυρίῳ κλίνετε.

Οἱ κατηχούμενοι· Σοί, Κύριε.

Ὁ προϊστάμενος· Κύριε, ὁ Θεὸς ἡμῶν, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, ὁ τὴν σωτηρίαν τῷ γένει τῶν ἀνθρώπων ἐξαποστείλας τὸν μονογενῆ σου Υἱόν, τὸν Θεὸν καὶ Κύριον ἡμῶν Ἰησοῦν Χριστόν· ἐπιβλεψὼν ἐπὶ τοὺς δούλους σου τοὺς κατηχομένους, τῷ ὑποκεκλικότατος σοὶ ὄντων αὐτῶν ἀρχένα, καὶ καταξιώσον αὐτοὺς ἐν καιρῷ εὐθέτῳ τοῦ λουτροῦ τῆς παλιγγενεσίας, ἧς ἀφέσεως τῶν ἁμαρτιῶν καὶ τοῦ ἐνδύματος τῆς ἀφθαρσίας· ἔνωσον αὐτοὺς τῇ ἀγία σου καθολικῇ καὶ ἀποστολικῇ ἐκκλησίᾳ, καὶ συγκαταρίθμισον αὐτοὺς τῇ ἐκλεκτῇ σου ποιμνῇ.

Ἴνα καὶ αὐτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου, τοῦ Πατρὸς καὶ τοῦ Υἱοῦ καὶ τοῦ

Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Ὁ διάκονος· Ὅσοι κατηχούμενοι, προέλθετε. Οἱ κατηχούμενοι, προέλθετε. Ὅσοι κατηχούμενοι, προέλθετε.

Μή τις τῶν κατηχομένων.

Λειτουργία τῶν Πιστῶν

Ὁ διάκονος· Ὅσοι πιστοί, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ λαός· Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῆ χάριτι.

Σοφία.

Εὐχή τῶν Πιστῶν Πρώτη

Ὁ προϊστάμενος· Εὐχαριστοῦμέν σοι, Κύριε, ὁ Θεὸς τῶν δυνάμεων, τῷ καταξιώσαντι ἡμᾶς παραστήναι καὶ νῦν τῷ ἀγίῳ σου θυσιαστηρίῳ καὶ προσπεσεῖν τοῖς οἰκτιρμοῖς σου ὑπὲρ τῶν ἡμετέρων ἁμαρτημάτων καὶ τῶν τοῦ λαοῦ ἀγνοημάτων.

Πρόσδεξαι, ὁ Θεός, τὴν δέησιν ἡμῶν, ποιήσον ἡμᾶς ἀξίους γενέσθαι τοῦ προσφέρειν σοὶ δεήσεις καὶ ἰκεσίας καὶ θυσίας ἀναιμάκτους ὑπὲρ παντὸς τοῦ λαοῦ σου· καὶ ἰκάνωσον ἡμᾶς, οὓς ἔθου εἰς τὴν διακονίαν σου ταύτην ἐν τῇ δυνάμει τοῦ Πνεύματος σου τῷ Ἁγίῳ, ἀκαταγνώστως καὶ ἀπροσκόπτως, ἐν καθαρῷ τῷ μαρτυρίῳ τῆς συνειδήσεως ἡμῶν, ἐπικαλεῖσθαί σε ἐν παντὶ καιρῷ καὶ τόπῳ· ἵνα εἰσακούων ἡμῶν ἴλεως ἡμῖν εἴης ἐν τῷ πλήθει τῆς σῆς ἀγαθότητος.

Ὅτι πρέπει σοὶ πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς

τοὺς αἰῶνας τῶν αἰώνων.

Ὁ λαός· Ἀμήν.

Ὁ διάκονος· Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ λαός· Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Σοφία.

Εὐχή τῶν Πιστῶν Δευτέρα

Ὁ προϊστάμενος· Πάλιν καὶ πολλάκις σοὶ προσπίπτομεν καὶ σοῦ δεόμεθα, ἀγαθὲ καὶ φιλάνθρωπε, ὅπως ἐπιβλέψας ἐπὶ τὴν δέησιν ἡμῶν καθάρσις ἡμῶν τὰς ψυχὰς καὶ τὰ σώματα ἀπὸ παντὸς μολυσμοῦ σαρκὸς καὶ πνεύματος, καὶ δόξης ἡμῖν ἀνένοχον καὶ ἀκατάκριτον ἢ παράστασιν τοῦ ἁγίου σου θυσιαστηρίου.

Χάρισαι δέ, ὁ Θεός, καὶ τοῖς συνευχομένοις ἡμῖν προκοπὴν βίου καὶ πίστεως καὶ συνέσεως πνευματικῆς· δὸς αὐτοῖς πάντοτε μετὰ φόβου καὶ ἀγάπης λατρεύειν σοι, ἀνενόχως καὶ ἀκατακρίτως μετέχειν τῶν ἁγίων σου μυστηρίων καὶ τῆς ἐπουρανίου σου βασιλείας ἀξιωθῆναι.

Ὅπως ὑπὸ τοῦ κράτους σου πάντοτε φυλαττόμενοι σοὶ δόξαν ἀναπέμπωμεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Μεγάλη Εἴσοδος

Ὁ προϊστάμενος· Οὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς προσέρχεσθαι ἢ προσεγγίζειν ἢ λειτουργεῖν σοι, Βασιλεῦ τῆς δόξης· τὸ γὰρ διακονεῖν

σοι μέγα καὶ φοβερὸν καὶ αὐταῖς ταῖς ἐπουρανίαις δυνάμεσιν. Ἀλλ' ὅμως, διὰ τὴν ἄφατον καὶ ἀμέτρητόν σου φιλάνθρωπίαν, ἀτρέπτως καὶ ἀναλλοιώτως γέγονας ἄνθρωπος καὶ ἀρχιερεὺς ἡμῶν ἐξημέρισας, καὶ τῆς λειτουργικῆς ταύτης καὶ ἀναιμάκτου θυσίας τὴν ἱερουργίαν παρέδωκας ἡμῖν ὡς Δεσπότης τῶν ἀπάντων. Σὺ γὰρ ὁ μόνος, Κύριε ὁ Θεὸς ἡμῶν, δεσπάζεις τῶν ἐπουρανίων καὶ τῶν ἐπιγείων, ὁ ἐπὶ θρόνου χειρουβικοῦ ἐποχοῦμενος, ὁ τῶν Σεραφίμ Κύριος καὶ Βασιλεὺς τοῦ Ἰσραὴλ, ὁ μόνος ἅγιος καὶ ἐν ἁγίοις ἀναπαυόμενος.

Σὲ τοίνυν δυσωπῶ τὸν μόνον ἀγαθὸν καὶ εὐήκοον· ἐπίβλεψον ἐπ' ἐμὲ τὸν ἁμαρτωλὸν καὶ ἀχρεῖον δοῦλόν σου, καὶ καθάρισόν μου τὴν ψυχὴν καὶ τὴν καρδίαν ἀπὸ συνειδήσεως πονηρᾶς, καὶ ἰκάνωσόν με ἢ δυνάμει τοῦ Ἁγίου σου Πνεύματος, ἐνδεδυμένον τὴν τῆς ἱερατείας χάριν, παραστήναι τῇ ἀγία σου ταύτῃ τραπέζῃ καὶ ἱερουργῆσαι τὸ ἅγιον καὶ ἄχραντόν σου σῶμα καὶ τὸ τίμιον αἷμα. Σοὶ γὰρ προσέρχομαι κλίνας τὸν ἑμαυτοῦ αὐχένα καὶ δέομαί σου· μὴ ἀποστρέψῃς τὸ πρόσωπόν σου ἀπ' ἐμοῦ, μηδὲ ἀποδοκιμάσῃς με ἐκ παιδῶν σου, ἀλλ' ἀξίωσον προσενεχθῆναί σοι ὑπ' ἐμοῦ τοῦ ἁμαρτωλοῦ καὶ ἀναξίου δούλου σου τὰ δῶρα ταῦτα.

Σὺ γὰρ εἶ ὁ προσφέρων, καὶ προσφερόμενος, καὶ προσδεχόμενος, καὶ διαδιδόμενος, Χριστὲ ὁ Θεὸς ἡμῶν, καὶ σοὶ τὴν δόξαν ἀναπέμπομεν σὺν τῷ ἀνάρχῳ σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Καὶ ψάλλεται ὁ Χερουβικὸς Ὑμνος·

Οί τὰ Χερουβὶμ μυστικῶς εἰκονίζοντες καὶ τῇ ζωοποιῷ Τριάδι τὸν τρισάγιον ὕμνον προσάδοντες, πᾶσαν τὴν βιοτικὴν ἀποθώμεθα μέριμναν, ὡς τὸν Βασιλέα τῶν ὅλων ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα.

Ὁ προϊστάμενος μετὰ τοῦ διακόνου εἰσοδεύει διακόπτων τὸν Χερουβικὸν μετὰ τὸ Ὡς τὸν Βασιλέα τῶν ὅλων ὑποδεξόμενοι.

Ὁ προϊστάμενος· Πάντων ὑμῶν μνησθεῖη Κύριος ὁ Θεὸς ἐν τῇ βασιλείᾳ αὐτοῦ, [πάντοτε] νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν. Ταῖς ἀγγελικαῖς...

Καὶ τίθενται τὰ δῶρα ἐπὶ τὸ θυσιαστήριον.

Ὁ διάκονος· Πληρώσωμεν τὴν δέησιν ἡμῶν τῷ Κυρίῳ.

Ὁ λαός· Κύριε, ἐλέησον.

Ὁ διάκονος· Ὑπὲρ τῶν προτεθέντων τιμῶν δώρων τοῦ Κυρίου δεηθῶμεν.

Ὁ λαός· Κύριε, ἐλέησον.

Εὐχὴ τῆς Προσκομιδῆς

Ὁ προϊστάμενος· Κύριε ὁ Θεὸς ὁ παντοκράτωρ, ὁ μόνος ἅγιος, ὁ δεχόμενος θυσίαν αἰνέσεως παρὰ τῶν ἐπικαλουμένων σε ἐν ὅλῃ καρδίᾳ, πρόσδεξαι καὶ ἡμῶν τῶν ἀμαρτωλῶν τὴν δέησιν καὶ προσάγαγε τῷ ἁγίῳ σου θυσιαστηρίῳ· καὶ ἰκάνωσον ἡμᾶς προσενεγκεῖν σοι δῶρά τε καὶ θυσίας πνευματικὰς ὑπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων. Καὶ καταξίωσον ἡμᾶς εὐρεῖν χάριν ἐνώπιόν σου, τοῦ γενέσθαι σοι εὐπρόσδεκτον τὴν θυσίαν ἡμῶν καὶ ἐπισκενῶσαι τὸ Πνεῦμα τῆς χάριτός σου τὸ ἀγαθὸν ἐφ' ἡμᾶς καὶ ἐπὶ τὰ προκείμενα δῶρα

ταῦτα καὶ ἐπὶ πάντα τὸν λαόν σου.

Διὰ τῶν οἰκτιρμῶν τοῦ Μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Ὁ προϊστάμενος· Εἰρήνη πᾶσι.

Ὁ λαός· Καὶ τῷ πνεύματί σου.

Ὁ διάκονος· Ἀγαπήσωμεν ἀλλήλους, ἵνα ἐν ὁμονοίᾳ ὁμολογήσωμεν.

Ὁ λαός· Πατέρα, Υἱὸν καὶ Ἅγιον Πνεῦμα· Τριάδα ὁμοούσιον καὶ ἀχώριστον.

Ὁ διάκονος· Τὰς θύρας, τὰς θύρας. Ἐν σοφίᾳ πρόσχωμεν.

Ὁ λαός· Πιστεύω εἰς ἓνα Θεόν, Πατέρα, παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἓνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων. φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκοθέντα ἐκ Πνεύματος ἁγίου καὶ Μαρίας τῆς παρθένου καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα, καὶ ταφέντα. Καὶ ἀναστάντα τῇ τρίτῃ ἡμέρᾳ κατὰ τὰς γραφάς. Καὶ ἀνελθόντα εἰς τοὺς οὐρανοὺς, καὶ καθεζόμενον ἐκ δεξιῶν τοῦ Πατρὸς, καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ ἅγιον, τὸ Κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμ-

προσκυνούμενον και
 συνδοξαζόμενον, τὸ λαλήσαν διὰ τῶν
 προφητῶν. Εἰς μίαν, ἀγίαν, καθολικὴν
 καὶ ἀποστολικὴν ἐκκλησίαν.
 Ὁμολογῶ ἐν βάπτισμα ἕξ ἄφεσιν
 ἁμαρτιῶν. Προσδοκῶ ἀνάστασιν
 νεκρῶν, καὶ ζωὴν τοῦ μέλλοντος
 αἰῶνος. Ἀμήν.

Ἁγία Αναφορά

Ὁ διάκονος· Στῶμεν καλῶς,
 στῶμεν μετὰ φόβου· πρόσχωμεν τὴν
 ἁγίαν ἀναφορὰν ἐν εἰρήνῃ
 προσφέρειν.

Ὁ λαός· Ἐλεον εἰρήνης, θυσίαν
 αἰνέσεως.

Ὁ προϊστάμενος· Ἡ χάρις τοῦ
 Κυρίου ἡμῶν Ἰησοῦ Χριστοῦ, καὶ ἡ
 ἀγάπη τοῦ Θεοῦ καὶ Πατρός, καὶ ἡ
 κοινωνία τοῦ Ἁγίου Πνεύματος εἴη
 μετὰ πάντων ὑμῶν.

Ὁ λαός· Καὶ μετὰ τοῦ πνεύματός
 σου.

Ὁ προϊστάμενος· Ἄνω σχῶμεν τὰς
 καρδίας.

Ὁ λαός· Ἐχομεν πρὸς τὸν Κύριον.

Ὁ προϊστάμενος· Εὐχαριστήσωμεν
 τῷ Κυρίῳ.

Ὁ λαός· Ἄξιον καὶ δίκαιον.

Ὁ προϊστάμενος· Ἄξιον καὶ δίκαι-
 ον σὲ ὑμνεῖν, σὲ εὐλογεῖν, σὲ αἰνεῖν,
 σοὶ εὐχαριστεῖν, σὲ προσκυνεῖν ἐν
 παντὶ τόπῳ τῆς δεσποτείας σου. Σὺ
 γὰρ εἶ Θεὸς ἀνέκφραστος, ἀπερι-
 νόητος, ἀόρατος, ἀκατάληπτος, ἀεί-
 ῶν, ὡσαύτως ὢν, σὺ καὶ ὁ μονογενὴς
 σου Ἰῶς, καὶ τὸ Πνεῦμά σου τὸ
 Ἅγιον.

Σὺ ἐκ τοῦ μὴ ὄντος εἰς τὸ εἶναι ἡμᾶς
 παρήγαγες, καὶ παραπεσόντας ἀνέ-
 στησας πάλιν, καὶ οὐκ ἀπέστης πάντα
 ποιῶν, ἕως ἡμᾶς εἰς τὸν οὐρανὸν
 ἀνήγαγες καὶ τὴν βασιλείαν σου ἔχα-

ρίσω τὴν μέλλουσαν.

Ἐπεὶ τούτων ἀπάντων εὐχαρι-
 στοῦμέν σοι, καὶ τῷ μονογενεῖ σου
 Υἱῷ, καὶ τῷ Πνεύματί σου τῷ Ἁγίῳ,
 ὑπερ πάντων ὧν ἴσμεν καὶ ὧν οὐκ
 ἴσμεν, τῶν φανερῶν καὶ ἀφανῶν
 εὐεργεσιῶν, τῶν εἰς ἡμᾶς γεγενη-
 μένων.

Εὐχαριστοῦμέν σοι καὶ ὑπερ τῆς
 λειτουργίας ταύτης, ἣν ἐκ τῶν χειρῶν
 ἡμῶν δέξασθαι κατηξίωσας, καίτοι
 σοι ~~πληροσπ~~ χιλιάδες
 ἀρχαγγέλων καὶ μυριάδες ἀγγέλων,
 τὰ Χερουβὶμ καὶ τὰ Σεραφίμ,
 ἑξαπτέρυγα, πολυόμματα, μετάρσια,
 περωτά, τὸν ἐπινίκιον ὕμνον ἄδοντα,
 βοῶντα, κεκραγότα καὶ λέγοντα·

Ὁ λαός· Ἅγιος, ἅγιος, ἅγιος Κύρι-
 ος Σαβαώθ, πλήρης ὁ οὐρανὸς καὶ ἡ
 γῆ τῆς δόξης σου. [Ὡσαννὰ ἐν τοῖς
 ὑψίστοις. Εὐλογημένος ὁ ἐρχόμενος ἐν
 ὀνόματι Κυρίου. Ὡσαννὰ ἐν τοῖς
 ὑψίστοις.]

Ὁ προϊστάμενος· Μετὰ τούτων καὶ
 ἡμεῖς τῶν μακαρίων δυνάμεων,
 Δέσποτα φιλόφθωπε, βοῶμεν καὶ
 λέγομεν· Ἅγιος εἶ καὶ πανάγιος, σὺ
 καὶ ὁ μονογενὴς σου Υἱὸς καὶ τὸ
 Πνεῦμά σου τὸ Ἅγιον. Ἅγιος εἶ καὶ
 πανάγιος, καὶ μεγαλοπρεπῆς ἡ δόξα
 σου· ὅς τὸν κόσμον σου οὕτως
 ἠγάπησας, ὥστε τὸν Υἱόν σου τὸν
 μονογενῆ δοῦναι, ἵνα πᾶς ὁ πιστεύων
 εἰς αὐτὸν μὴ ἀπόληται, ἀλλ' ἔχη ζωὴν
 αἰώνιον.

Ὅς ἐλθὼν καὶ πᾶσαν τὴν ὑπερ
 ἡμῶν οἰκονομίαν πληρώσας, τῇ νυκτὶ
 ἢ παρεδίδοτο, μᾶλλον δὲ ἑαυτὸν παρ-
 εδίδοτο ὑπερ τῆς τοῦ κόσμου ζωῆς,
 λαβὼν ἄρτον ἐν ταῖς ἀγίαις αὐτοῦ καὶ
 ἀχράντοις καὶ ἀμωμήτοις χερσίν,
 εὐχαριστήσας καὶ εὐλογήσας,
 ἀγιάσας, κλάσας, ἔδωκε τοῖς ἀγίοις

αὐτοῦ μαθηταῖς καὶ ἀποστόλοις,
εἰπών·

Λάβετε, φάγετε, τοῦτό μου ἐστὶ τὸ
σῶμα, τὸ ὑπὲρ ὑμῶν κλώμενον εἰς
ἄφεσιν ἁμαρτιῶν.

Ὁ λαός· Ἀμήν.

Ὁ προϊστάμενος· Ὁμοίως καὶ τὸ
ποτήριον μετὰ τὸ δειπνῆσαι, λέγων·
Πίετε ἐξ αὐτοῦ πάντες, τοῦτό ἐστὶ τὸ
αἷμά μου τὸ τῆς καινῆς διαθήκης, τὸ
ὑπὲρ ὑμῶν καὶ πολλῶν ἐκχυνόμενον
εἰς ἄφεσιν ἁμαρτιῶν.

Ὁ λαός· Ἀμήν.

Ὁ προϊστάμενος· Μεμνημένοι
τοίνυν τῆς σωτηρίου ταύτης ἐντολῆς
καὶ πάντων τῶν ὑπὲρ ἡμῶν γεγε-
νημένων – τοῦ σταυροῦ, τοῦ τάφου,
τῆς τριήμερου ἀναστάσεως, τῆς εἰς
οὐρανοὺς ἀναβάσεως, τῆς ἐκ δεξιῶν
καθέδρας, τῆς δευτέρας καὶ ἐνδόξου
πάλιν παρουσίας, τὰ σὰ ἐκ τῶν σῶν
σοὶ προσφέρωμεν κατὰ πάντα καὶ διὰ
πάντα.

Ὁ λαός· Σὲ ὑμνοῦμεν, σὲ εὐλογοῦ-
μεν, σοὶ εὐχαριστοῦμεν Κύριε, καὶ δεό-
μεθά σου, ὁ Θεὸς ἡμῶν.

Ὁ προϊστάμενος· Ἐτι προσφέρομέν
σοι τὴν λογικὴν ταύτην καὶ ἀναίμακ-
τον λατρείαν, καὶ παρακαλοῦμέν σε
καὶ δεόμεθα καὶ ἱκετεύομεν· κατάπεμ-
ψον ὃ Πνεῦμά σου τὸ Ἅγιον ἐφ’
ἡμᾶς καὶ ἐπὶ τὰ προκείμενα δῶρα
ταῦτα· καὶ ποιήσον τὸν μὲν ἄρτον
τοῦτον τίμιον σῶμα τοῦ Χριστοῦ
σου (†), τὸ δὲ ἐν τῷ ποτηρίῳ τούτῳ
τίμιον αἷμα τοῦ Χριστοῦ σου (†),
μεταβαλὼν τῷ Πνεύματί σου τῷ
Ἅγίῳ (†) ὥστε γενέσθαι τοῖς
μεταλαμβάνουσιν εἰς νῆψιν ψυχῆς, εἰς
ἄφεσιν ἁμαρτιῶν, εἰς κοινωνίαν τοῦ
Ἁγίου σου Πνεύματος, εἰς βασιλείας
οὐρανῶν πλήρωμα, εἰς παρρησίαν τὴν
πρὸς σέ, μὴ εἰς κριμα ἢ εἰς κατάκριμα.

Ἐτι προσφέρομέν σοι τὴν λογικὴν
ταύτην λατρείαν ὑπὲρ τῶν ἐν πίστει
ἀναπαυσαμένων προπατόρων, πατέ-
ρων, πατριαρχῶν, προφητῶν, ἀποστό-
λων, κηθῶν, εὐαγ γελιστῶν, μαρ-
τύρων, ὁμολογητῶν, ἐγκρατευτῶν,
διδασκάλων, καὶ παντὸς πνεύματος
δικαίου ἐν πίστει τετελειωμένου·
ἐξαιρέτως τῆς παναγίας, ἀχράντου,
ὑπερευλογημένης, ἐνδόξου δεσποίνης
ἡμῶν Θεοτόκου καὶ ἀειπαρθένου
Μαρίας, τῷ ἁγίου Ἰωάννου προ-
φήτου, προδρόμου καὶ βαπτιστοῦ, τῶν
ἁγίων ἐνδόξων καὶ πανευφήμων
ἀποστόλων, τοῦ ἁγίου (...), οὗ καὶ τὴν
μνήμην ἐπιτελοῦμεν, καὶ πάντων σου
τῶν ἁγίων, ὧν ταῖς ἱκεσίαις ἐπίσκεψαι
ἡμᾶς, ὁ Θεός.

Καὶ μνήσθητι πάντων τῶν κεκοι-
μημένων ἐπ’ ἐλπίδι ἀναστάσεως ζωῆς
αἰωνίου (καὶ μνημονεῦει ὀνομαστὶ τῶν
κεκοιμημένων), καὶ ἀνάπαυσον
αὐτοὺς ὅπου ἐπισκοπεῖ τὸ φῶς τοῦ
προσώπου σου.

Ἐτι παρακαλοῦμέν σε· μνήσθητι,
Κύριε, πάσης ἐπισκοπῆς ὀρθοδόξων,
τῶν ὀρθοτομούντων τὸν λόγον τῆς
σῆς ἀληθείας, παντὸς τοῦ πρεσβυ-
τερίου, τῆς ἐν Χριστῷ διακονίας, καὶ
παντὸς ἱερατικοῦ τάγματος.

Ἐτι προσφέρομέν σοι τὴν λογικὴν
ταύτην λατρείαν ὑπὲρ τῆς οἰκουμένης,
ὑπὲρ τῆς ἁγίας σου καθολικῆς καὶ
ἀποστολικῆς ἐκκλησίας, ὑπὲρ τῶν ἐν
ἀγνεΐᾳ καὶ σεμνῇ πολιτείᾳ διαγόντων,
ὑπὲρ τοῦ βασιλέως ἡμῶν, παντὸς τοῦ
παλατίου καὶ τοῦ στρατοπέδου αὐτοῦ·
δὸς αὐτῷ, Κύριε, ἰσθμικὸν τὸ
βασιλείον, ἵνα καὶ ἡμεῖς ἐν τῇ γαλήνῃ
αὐτοῦ ἤρεμον καὶ ἡσύχιον βίον
διάγωμεν ἐν πάσῃ εὐσεβείᾳ καὶ
σεμνότητι.

Ἐν πρώτοις μνήσθητι, Κύριε, τοῦ

ἐπισκόπου ἡμῶν (...), ὃν χάρισαι τῇ ἀγία σου ἐκκλησία ἐν εἰρήνῃ, σῶον, ἔντιμον, ὑγιᾶ, μακροημερεύοντα καὶ ὀρθοτομοῦντα τὸν λόγον τῆς σῆς ἀληθείας, (καὶ μνημονεύει ὀνομαστί τῶν ζώντων), καὶ ὧν ἕκαστος κατὰ διάνοιαν ἔχει, καὶ πάντων καὶ πασῶν.

Μνήσθητι, Κύριε, τῆς πόλεως ταύτης ἐν ἣ παροικοῦμεν, πάσης πόλεως καὶ χώρας, καὶ τῶν πίστει οἰκούντων ἐν αὐταῖς. Μνήσθητι, Κύριε, πλεόντων, ὀδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν. Μνήσθητι, Κύριε, τῶν καρποφορούντων καὶ καλλιεργούντων ἐν ταῖς ἀγίαις σου ἐκκλησίαις, καὶ μεμνημένων τῶν πενήτων, καὶ ἐπὶ πάντας ἡμᾶς τὰ ἐλέη σου ἐξαπόστειλον.

Καὶ δὸς ἡμῖν ἐν ἐνὶ στόματι καὶ μιᾷ καρδίᾳ δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Ὁ προϊστάμενος· Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ μετὰ πάντων ὑμῶν.

Ὁ λαός· Καὶ μετὰ τοῦ πνεύματός σου.

Ὁ διάκονος· Πάντων τῶν ἁγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Ὁ λαός· Κύριε, ἐλέησον.

Ὑπὲρ τῶν προσκομισθέντων καὶ ἁγιασθέντων τιμίων δώρων τοῦ Κυρίου δεηθῶμεν.

Ὅπως ὁ φιλάνθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον καὶ ὑπερουράνιον καὶ νοερόν αὐτοῦ θυσιαστήριον εἰς ὁσμὴν εὐωδίας πνευματικῆς, ἀντικαταπέμψη ἡμῖν τὴν

θείαν χάριν καὶ τὴν δωρεὰν τοῦ Ἁγίου Πνεύματος, δεηθῶμεν.

Τὴν ἐνότητα τῆς πίστεως καὶ τὴν κοινωνίαν τοῦ Ἁγίου Πνεύματος αἰτησάμενοι, ἑαυτοὺς καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ὁ λαός· Σοί, Κύριε.

Εὐχὴ πρὸ τοῦ Πάτερ ἡμῶν

Ὁ προϊστάμενος· Σοὶ παρακατατιθέμεθα τὴν ζωὴν ἡμῶν ἅπασαν καὶ τὴν ἐλπίδα, Δέσποτα φιλάνθρωπε, καὶ παρακαλοῦμεν καὶ δεόμεθα καὶ ἰκετεύομεν· καταξίωσον ἡμᾶς μεταλαβεῖν τῶν ἐπουρανίων σου καὶ φρικτῶν μυστηρίων ταύτης τῆς ἱεράς καὶ πνευματικῆς τραπέζης μετὰ καθαρῶ συνειδότος, εἰς ἄφεσιν ἁμαρτιῶν, εἰς συγχώρησιν πλημμελημάτων, εἰς Πνεύματος Ἁγίου κοινωνίαν, εἰς βασιλείας οὐρανῶν κληρονομίαν, εἰς παρρησίαν τὴν πρὸς σέ, μὴ εἰς κριμα ἢ εἰς κατάκριμα.

Καὶ καταξίωσον ἡμᾶς, Δέσποτα, μετὰ παρρησίας, ἀκατακρίτως τολμᾶν ἐπικαλεῖσθαι σέ τὸν ἐπουράνιον Θεὸν Πατέρα, καὶ λέγειν·

Ὁ λαός· Πάτερ ἡμῶν, ὁ ἐν τοῖς οὐρανοῖς· ἁγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου ὡς ἐν οὐρανῷ καὶ ἐπὶ τῆς γῆς· τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

Ὁ προϊστάμενος· Ὅτι σοῦ ἔστιν ἡ βασιλεία καὶ ἡ δύναμις καὶ ἡ δόξα [τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ] εἰς

τοὺς αἰῶνας [τῶν αἰώνων].

Ὁ λαός· Ἀμήν.

Ὁ προϊστάμενος· Εἰρήνη πᾶσι.

Ὁ λαός· Καὶ τῷ πνεύματί σου.

Ὁ διάκονος· Τὰς κεφαλὰς ὑμῶν τῷ Κυρίῳ κλίνετε.

Ὁ λαός· Σοί, Κύριε.

Εὐχὴ κεφαλοκλισίας

Ὁ προϊστάμενος· Εὐχαριστοῦμέν σοι, Βασιλεῦ ἀόρατε, ὁ τῇ ἀμετροῦ σου δυνάμει τὰ πάντα δημιουργήσας, καὶ τῷ πλήθει τοῦ ἐλέους σου ἐξ οὐκ ὄντων εἰς τὸ εἶναι τὰ πάντα παραγαγών· αὐτός, Δέσποτα, οὐρανόθεν ἔπιδε ἐπὶ τοὺς ὑποκεκλιότας σοι τὰς ἑαυτῶν κεφαλὰς· οὐ γὰρ ἔκλιναν σαρκὶ καὶ αἵματι, ἀλλὰ σοὶ τῷ φοβερῷ Θεῷ.

Σὺ οὖν, Δέσποτα, τὰ προκείμενα πᾶσιν ἡμῖν εἰς ἀγαθὸν ἐξομάλισον κατὰ τὴν ἐκάστου ἰδίαν χρεῖαν· τοῖς πλέουσι σύμπλευσον, τοῖς ὁδοιποροῦσι συνόδευσον, τοὺς νοσοῦντας ἴασαι, ὁ ἰατρὸς τῶν ψυχῶν καὶ τῶν σωμάτων ἡμῶν.

Χάριτι καὶ οἰκτιρμοῖς καὶ φιλανθρωπία τοῦ Μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Ὁ προϊστάμενος· Πρόσχε, Κύριε Ἰησοῦ Χριστέ ὁ Θεὸς ἡμῶν, ἐξ ἀγίου κατοικητηρίου σου καὶ ἀπὸ θρόνου δόξης τῆς βασιλείας σου, καὶ ἐλθέ εἰς τὸ ἀγιάσαι ἡμᾶς, ὁ ἄνω τῷ Πατρὶ συγκαθήμενος καὶ ὧδε ἡμῖν ἀοράτως συνών. Καὶ καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου ὤματός σου καὶ τοῦ τιμίου αἵματος, καὶ δι' ἡμῶν παντὶ τῷ λαῷ.

Ὁ διάκονος· Πρόσχωμεν.

Ὁ προϊστάμενος, ὑψῶν τὸν ἅγιον ἄρτον· Τὰ ἅγια τοῖς ἀγίοις.

Ὁ λαός· Εἰς ἅγιος, εἰς Κύριος Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καὶ ψάλλεται τὸ Κοινωνικόν· Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Ἀλληλούϊα.

Κλάσις

Ὁ προϊστάμενος· Μελίζεται καὶ διαμερίζεται ὁ ἄμνος τοῦ Θεοῦ, ὁ μελιζόμενος καὶ μὴ διαιρούμενος, ὁ πάντοτε ἐσθιόμενος καὶ μηδέποτε δαπανώμενος, ἀλλὰ τοὺς μετέχοντας ἀγιάζων.

Κοινωνία

Ὁ προϊστάμενος· Μετὰ φόβου Θεοῦ, πίστεως καὶ ἀγάπης προσέλθετε.

Ὁ λαός· Εὐλογημένος ὁ ἐρχόμενος ἐν ὀνόματι Κυρίου, Θεὸς Κύριος καὶ ἐπέφανεν ἡμῖν.

Καὶ πάντες οἱ πιστοὶ κοινωνοῦσι τῶν θείων μυστηρίων.

Ὁ προϊστάμενος· Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου.

Ὁ λαός· Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

Ὁ προϊστάμενος· Πάντοτε· νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ λαός· Ἀμήν.

Εὐχαριστία ὑπὲρ τῆς κοινωνίας

Ὁ διάκονος· Ὁρθοί. Μεταλαβόντες τῶν θείων, ἁγίων, ἀχράντων, ἀθανά-

των, ἐπουρανίων καὶ ζωοποιῶν, φρικ-
τῶν τοῦ Χριστοῦ μυστηρίων, ἀξίως
εὐχαριστήσωμεν τῷ Κυρίῳ.

Ὁ λαός· Δόξα σοι, Κύριε, δόξα σοι.

Ὁ διάκονος· Ἀντιλαβοῦ, σῶσον,
ἐλέησον καὶ διαφύλαξον ἡμᾶς, ὁ Θεός,
τῇ σῇ χάριτι.

Ὁ λαός· Κύριε, ἐλέησον.

Ὁ διάκονος· Τὴν ἡμέραν πᾶσαν
τελείαν, ἀγίαν, εἰρηνικὴν καὶ ἀναμάρ-
τητον αἰτησάμενοι, ἑαυτοὺς καὶ ἀλλή-
λους, καὶ πᾶσαν τὴν ζωὴν ἡμῶν
Χριστῷ τῷ Θεῷ παραθώμεθα.

Ὁ λαός· Σοί, Κύριε.

Ὁ προϊστάμενος· Εὐχαριστοῦμέν
σοι, ἄσποτα φιλάνθρωπε, εὐεργέτα
τῶν ψυχῶν ἡμῶν, ὅτι καὶ τῇ παρουσίᾳ
ἡμέρα κατηξίωσας ἡμᾶς τῶν ἐπουρα-
νίων σου καὶ ἀθανάτων μυστηρίων.
Ὁρθοτόμησον ἡμῶν τὴν ὁδόν, στήρι-
ξον ἡμᾶς ἐν τῷ φόβῳ σου τοὺς
πάντας, φρούρησον ἡμῶν τὴν ζωὴν,
ἀσφάλισαι ἡμῶν τὰ διαβήματα·
εὐχαῖς καὶ ἰκεσίαις τῆς ἐνδόξου
Θεοτόκου καὶ ἀειπαρθένου Μαρίας,
καὶ πάντων τῶν ἀγίων σου.

Ὅτι σὺ εἶ ὁ ἁγιασμός ἡμῶν, καὶ σοὶ
τὴν δόξαν ἀναπέμπομεν, τῷ Πατρὶ
καὶ τῷ Υἱῷ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

Ὁ λαός· Ἀμήν.

Εὐλογία καὶ ἀπόλυσις

Ὁ προϊστάμενος· Ἐν εἰρήνῃ προέλ-
θωμεν.

Ὁ διάκονος· Τοῦ Κυρίου δεηθῶμεν.

Ὁ λαός· Κύριε, ἐλέησον.

Ὁ προϊστάμενος· Ὁ εὐλογῶν τοὺς
εὐλογοῦντάς σε, Κύριε, καὶ ἀγιάζων
τοὺς ἐπὶ σοὶ πεποιθότας· σῶσον τὸν
λαόν σου καὶ εὐλόγησον τὴν κληρο-
νομίαν σου, τὸ πλήρωμα τῆς

ἐκκλησίας σου φύλαξον, ἀγίασον τοὺς
ἀγαπῶντας τὴν εὐπρέπειαν τοῦ οἴκου
σου, σὺ αὐτοὺς ἀντιδόξασον τῇ θεϊκῇ
σου δυνάμει καὶ μὴ ἐγκαταλίπης ἡμᾶς
τοὺς ἐλπίζοντας ἐπὶ σέ. Εἰρήνην τῷ
κόσμῳ σου δώρησαι, ταῖς ἐκκλησίαις
σου, τοῖς ἱερεῦσι, τῷ βασιλεῖ ἡμῶν, τῷ
στρατῷ καὶ παντὶ τῷ λαῷ σου· ὅτι
πᾶσα δόσις ἀγαθὴ καὶ πᾶν δῶρημα
τέλειον ἄνωθέν ἐστι, καταβαῖνον ἐκ
σοῦ, τοῦ Πατρὸς τῶν φώτων. Καὶ σοὶ
τὴν δόξαν καὶ εὐχαριστίαν καὶ
προσκύνησιν ἀναπέμπομεν, τῷ Πατρὶ
καὶ τῷ Υἱῷ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

Ὁ λαός· Ἀμήν.

Εἶη τὸ ὄνομα Κυρίου εὐλογημένον
ἀπὸ τοῦ νῦν καὶ ἕως τοῦ αἰῶνος. (τρὶς)

Ὁ προϊστάμενος· Τὸ πλήρωμα τοῦ
νόμου καὶ τῶν προφητῶν αὐτὸς
ὑπάρχων, Χριστὲ ὁ Θεὸς ἡμῶν, ὁ πλη-
ρώσας πᾶσαν τὴν πατρικὴν οἰκονομί-
αν, πλήρωσον χαρᾶς καὶ εὐφροσύνης
τὰς καρδίας ἡμῶν [πάντοτε· νῦν καὶ
ἀεὶ καὶ εἰς τοὺς αἰῶνας τῶν αἰώνων].

[Ὁ λαός· Ἀμήν].

Ὁ προϊστάμενος· Εὐλογία Κυρίου
καὶ ἔλεος αὐτοῦ ἔλθοι ἐφ' ὑμᾶς, τῇ
αὐτοῦ θεία χάριτι καὶ φιλανθρωπία,
πάντοτε· νῦν καὶ ἀεὶ καὶ εἰς τοὺς αἰῶ-
νας τῶν αἰώνων.

Ὁ λαός· Ἀμήν.

Ὁ προϊστάμενος· Δόξα σοι, Χριστὲ
ὁ Θεός, ἡ ἐλπίς ἡμῶν, δόξα σοι.

Ὁ λαός· Δόξα, καὶ νῦν. Κύριε,
ἐλέησον. (τρὶς) Εὐλόγησον.

Ὁ προϊστάμενος· Χριστός, ὁ ἀληθι-
νὸς Θεὸς ἡμῶν, ταῖς πρεσβείαις τῆς
παναχράντου αὐτοῦ Μητρός, τῶν
ἀγίων ἐνδόξων καὶ πανευφήμων
ἀποστόλων, τοῦ ἐν ἀγίοις πατρὸς
ἡμῶν Ἰωάννου ἀρχιεπισκόπου Κων-

† ΛΕΙΤΟΥΡΓΙΑ ΙΩΑΝΝΟΥ ΧΡΥΣΟΣΤΟΜΟΥ †

σταντινουπόλεως τοῦ Χρυσοστόμου,
τῶν ἁγίων καὶ δικαίων θεοπατόρων
Ἰωακείμ καὶ Ἄννης, τοῦ ἁγίου (...), οὗ
καὶ τὴν μνήμην ἐπιτελοῦμεν, καὶ

πάντων τῶν ἁγίων, ἐλεῆσαι καὶ σῶσαι
ἡμᾶς, ὡς ἀγαθὸς καὶ φιλόανθρωπος.
Ὁ λαός· Ἀμήν.